

உன்னை பாடுமே என் நெஞ்சமே
உனை நாடினேன் நீ என் தஞ்சமே

மண்ணான பொருளுனக்கு சமமாகுமா
உனக்கு சமமாகுமா
மண்ணான பொருளெந்தன் குறை தீர்க்குமா
என் குறை தீர்க்குமா
மகிழ்விக்கும் உன் அன்பு குறை தீர்த்ததே
என் குறை தீர்த்ததே
மண்ணில் நான் உயிர்வாழ துணைவேண்டுமே
உனை வேண்டினேன் என் தெய்வமே

(நீ) மறைந்திருக்கும் ஒரு கணமும் மனம் தாங்குமா
என் மனம் தாங்குமா
மனம் வாழும் மறைபொருளே மறைவாகுமா
உனக்கு மறைவாகுமா
மறையாம் உன் வாய்மொழியால் வழி காட்டுவாய்
மெய் வழி காட்டுவாய்
மன்னவனே எனை உனக்குள் சிறையாக்குவாய்
உனக்குள் சிறையாக்குவாய்
உனை வேண்டினேன் என் தெய்வமே